

## رسائل و جرائد کے تعزیتی شذرے

۱۱۴

حضرت مولانا غلام رسول خاموش اور حضرت مولانا مرغوب الرحمن قاسی کی وفات سے پہلے ملت اسلامیہ، خصوصاً بصیر کے دینی و علمی حلقوں کو ایک اور حادثہ سے دوچار ہوتا پڑا تھا۔ یہ تھا کہ اکٹھر محمود احمد غازی کے انتقال پر ملال کا حادثہ جو ۲۶ ستمبر ۲۰۱۰ء کو پیش آیا۔ ڈاکٹر صاحب اس دور کے ان ممتاز اہل علم و دانش میں تھے جو پاکستان اور عالم اسلام میں جاری اسلامیت اور مغربیت کی کشمکش میں اسلام کے ایک وفادار اور جان باز سپاہی کا کردار ادا کر رہے تھے۔ ویسے تو مختلف اسلامی علوم میں ان کو عبر حاصل تھا، مگر فرقہ و قانون میں ان کو زبردست مہارت حاصل تھی اور قدیم علمی سرمایہ کو جدید اسلوب میں پیش کرنے میں ان کو غیر معمولی ملکہ حاصل تھا۔ وہ پاکستان کے فیدرل شریعہ عدالت کے نجج بھی تھے۔ ان کی ابتدائی تعلیم دینی مدارس میں ہوئی تھی۔ بعد میں انہوں نے یونیورسٹیوں کی ڈگریاں بھی حاصل کیں اور رقم کے اندازے کے مطابق قدیم وجہ دی کے درمیان توازن قائم رکھنے میں وہ بڑی حد تک کامیاب رہے اور اہل نظر جانے میں کہاں کہاں تو آسان ہے، مگر ہر جز سے اور ہر فکر اور ہر تعبیر میں یہ بہت بھی دشوار کام ہے۔

پیر رقم مولانا عیسیٰ منصوری صاحب کا شکرگزار ہے کہ انہوں نے ڈاکٹر صاحب مرحوم کی شخصیت کے بارے میں اپنے تاثرات پر مشتمل مفصل مضمون 'الفرقان' میں اشاعت کے لیے ارسال کیا جو اس شمارے میں شامل کیا جا رہا ہے۔ دل کی گہرائیوں سے دعا ہے کہ اللہ تعالیٰ مرحوم ڈاکٹر غازی صاحب کی مغفرت فرمائے، ان کی زندگی بھر کی مسامی کو قبول فرماتے ہوئے ان کو اعلیٰ علمیں میں جگہ عطا فرمائے اور ان کے تمام پس ماندگان اور متعلقین و محییں کو صبر و اجر عطا فرمائے۔

گزر شنبہ سال کے آخری دنوں میں ذکورہ بالائیوں شخصیتوں کے اٹھ جانے سے بلاشبہ بہت بڑی کمی ہوئی ہے۔ اب ہم سب کی ذمے داری اور زیادہ بڑھ گئی ہے۔ اللہ ہمیں توفیق دے کہ اپنے اسلام سے خدمت دین کی اس

امانت کی وراشت قول کریں اور اسی اخلاص، استقنا اور عزم و حکمت کے ساتھ کام کو جاری رکھیں۔ محترم قارئین سے ان نیوں حضرات کے لیے دعاوں اور مسنون طریقے پر ایصال ثواب کے اہتمام کی بھی گزارش ہے۔

رَبَّنَا أَغْفِرْ لَنَا وَلَا يُحَاوِنَا إِنَّا اللَّهُمَّ سَبَقُونَا بِالإِيمَانِ وَلَا تَجْعَلْ فِي قُلُوبِنَا غَلَّا لِلَّذِينَ آمَنُوا  
رَبَّنَا إِنَّكَ رَؤُوفٌ رَّحِيمٌ۔

مولانا خلیل الرحمن سجاد نعمانی

(ماہنامہ الفرقان، لکھنؤ)

۴۲

اسقر ۶ ارشوال المکرم کو چھیوٹ جا رہا تھا۔ راستے میں مخدوم و کرم حضرت مولانا مشرف علی تھانوی مدظلہم نے فون پر اطلاع دی کہ جناب ڈاکٹر محمود احمد غازی صاحب انتقال کر چکے ہیں۔ ۲ بجے اسلام آباد میں ان کا جنازہ ہو گا۔ اچانک ملنے والی اس خبر سے بہت افسوس ہوا۔ انانہدوا ناالیہ راجعون۔

ڈاکٹر محمود احمد غازی مرحوم باقاعدہ درس نظامی اور عصری تعلیم کے فاضل تھے۔ ان کے والد مرحوم کا حضرت علیم الامست تھانویؒ سے خاص تعلق تھا، اس لیے ان کی تربیت اور نشوونما بڑے دینی اور علمی ماحول میں ہوئی جس کا اثر ان کی زندگی پر آخر دم تک قائم رہا۔ عصر جدید کے چیلنج اور در حاضر کے تقاضوں کو سامنے رکھ کر دین کی تبلیغ اور تعلیم و تربیت کے حوالے سے وہ ہمیشہ فکر مندر ہے اور انہوں نے ہمیشہ اہل علم کو بھی اس طرف متوجہ کیا۔ اپنی علمی، دینی، فکری صلاحیتوں کی بنیاد پر انہوں نے چیلنجوں کا خوب مقابلہ کیا اور اس محاذاہ پر اہل علم اور دین کی شاندیگی کی۔ مرحوم بڑے فاضل اور قبل جو ہر تھے۔ انہوں نے مختلف موضوعات پر بہت سا ذخیرہ چھوڑا ہے جو اہل علم کے لیے یقیناً قبل قدر ہے۔ ان کے بعض افکار سے اختلاف کیا جاسکتا ہے، لیکن جہاں تک ان کے اخلاص اور در دل کے ساتھ عالم اسلام کے لیے گرفتار خدمات کا تعلق ہے، اس میں کسی اختلاف کی گنجائش نہیں ہے۔ اللہ تعالیٰ ان کی مغفرت فرمائیں اور پس ماندگان کو صبر و اجر سے فوازیں۔

احقر کو ان سے مستفید ہونے کا موقع نہیں ملا، لیکن جو ملاقا تیں ہوئیں، ان کا گہر ان نقش اب تک اختر مکہ قلب پر موجود ہے۔ دارالعلوم الاسلامیہ لاہور میں ایک دو مرتبہ ان سے ملاقات و مجلس ہوئی۔ احکام القرآن کی تقریب میں ہے۔ ان کا خطاب ذی شان بھی سن۔ اس میں انہوں نے جب آیت قرآنی: وَإِذَا أَرْدَنَا أَنْ نُهْلِكَ قَرِيَةً أَمْرَأَهُمْ مُتَرَفِّيهَا فَفَسَقُوا فِيهَا فَحَقَّ عَلَيْهَا الْقَوْلُ فَدَمَرْنَاهَا تَدَمِيرًا (۱۶: ۷) میں ”أمرنا“ کی وضاحت کی تو سامعین بڑے ہی مخطوظ ہوئے۔ بعد میں حضرت مفتی محمد رفیع عثمانی صاحب نے اپنے خطاب میں ان کی بڑی تعریف فرمائی۔

حضرت والد صاحب<sup>ؒ</sup> سے جب ان کی ملاقات ہوئی تو ان سے بڑے متاثر ہوئے۔ حضرت نے ان سے امام جحاص کے تحریر فرمودہ مقدمہ احکام القرآن کا ذکر فرمایا تو انہوں نے اسلام آباد اسلامی یونیورسٹی میں تلاش کرنے کا وعدہ کیا۔ حضرت والد صاحب سے تاثر ہی کا نتیجہ تھا کہ انہوں نے بڑے اصرار سے حضرت کو راضی کر کے اسلامی نظریاتی کو نسل کا رکن بنایا اور پھر ان کی وفات پر بڑے گھرے دکھ کا اظہار کیا۔ چند سال قبل احتراں کی دعوت پر اسلام آباد میں منعقدہ سروزہ میں المذاہب کا نفرنس میں حاضر ہوا اور ان کا فاضلانہ خطاب بھی سن۔

ایک مرتبہ جزل پرویز مشرف کی دعوت پر اسلام آباد میں حضرات علماء کرام تشریف لے گئے۔ احتراز بھی حاضر ہوا تو ڈاکٹر صاحب نے بڑی محبت کا مظاہرہ فرمایا۔ وہ خود بھی صاحب فضل و مکال اور عالم و فاضل تھے، اس لیے الہ علم کے بے حد قرداں تھے۔ ان کے جانے سے علمی اور تحقیقی دنیا میں ایک نیا غلام پیدا ہو گیا ہے۔ اللہ تعالیٰ اپنا فضل فرمادیں اور اس خلا کو پورا کرنے کی بعد کے حضرات کو توفیق عطا فرمائیں۔

مولانا مفتی عبد القدوس ترمذی

(ماہنامہ الحقائقی، ساہیوال)

### ۴۳

وفاقی شرعی عدالت کے نجج، مجمع الاسلامی کے ممبر، قومی سلامتی کو نسل و اسلامی نظریاتی کو نسل کے سابق رکن، شریعت لمبیث کوثر کے سابق نجج اور مین الاقوامی اسلامی یونیورسٹی اسلام آباد کے سابق صدر ڈاکٹر محمد احمد غازی صاحب ۱۲ ارشوال المکرم ۱۹۳۱ء تا ۲۶ اگست ۱۹۵۰ء کو حركت قلب بند ہونے سے اپنے مالک حقیقی سے جا طے۔ ائمۃ ائمۃ ائمۃ راجعون۔ اس میں کوئی شک نہیں ہے کہ ڈاکٹر صاحب<sup>ؒ</sup> حافظ القرآن، عالم دین، مشہور اسکالر، دینی و دنیاوی علوم کے جامع، اسلامی اصول و ضوابط پر مطلع اور درجنوں کتابوں کے مؤلف تھے۔

سن ولادت ۱۸ ستمبر ۱۹۵۰ء ہے۔ مقام ولادت کراچی ہے۔ والد محترم کا نام محمد احمد ہے۔ ڈاکٹر صاحب نے حفظ و تاظرہ کی تعلیم مدرسہ اشتریہ جیکب لائی کراچی میں قاری حافظ نذری راحمد متوفی ۱۲ اگست ۱۹۳۱ء / ۱۹ جولائی ۱۹۹۰ء سے حاصل کی۔ اس کے بعد جامعۃ العلماء الاسلامیہ علامہ یوسف بنوری ناؤں کراچی میں داخلہ لیا اور درس نظامی کی کتابیں پڑھیں۔ ۱۹۶۰ء کے لگ بھگ غازی صاحب نے دارالعلوم تعلیم القرآن راجہ بازار روپنڈی میں داخلہ لیا اور وہیں سے فراغت پائی اور بانی جامع شیخ القرآن مولانا غلام اللہ خاں<sup>ؒ</sup> سے بھی استفادہ کیا جب کہ غازی صاحب<sup>ؒ</sup> نے ۱۹۷۲ء میں پنجاب یونیورسٹی سے پی ایچ ڈی کی ڈگری حاصل کی۔ چونکہ غازی صاحب دینی و دنیاوی علوم کے جامع، دینی مدارس و جامعات اور اسکول و کالج کے اسرار و موز پر مطلع تھے اور ساتھ ملک و ملت کے بھی خیر خواہ تھے، اس لیے غازی صاحب ملک کے درجنوں اداروں کے اہم عہدوں پر فائز رہے اور قوی و قابل خدمات سر انجام دیں۔

غازی صاحب<sup>ؒ</sup> نے ۲۰۰۲ء سے ۲۰۰۳ء تک بطور وفاقی وزیر برائے مذہبی امور فرائض سر انجام دیے۔ ۲۰۰۳ء سے ۲۰۰۶ء تک مین الاقوامی اسلامی یونیورسٹی اسلام آباد کے صدر رہے جب کہ محترمہ بے نظیر بھٹو کے دور میں اسلامی نظریاتی کونسل کے رکن اور نواز شریف کے دور میں شریعت لہیلٹ کورٹ کے نجی رہے۔ غازی صاحب عرب ممالک کی جدید دشمنی<sup>[۱]</sup> مجع الاسلامی<sup>[۲]</sup> کے تاثیات ممبر تھے اور یہ واحد مذہبی اسکالر تھے جو غیر عرب تھے۔ ۲۶ اگری

۲۰۱۰ء کو غازی صاحب وفاقی عدالت کے نجی مقرر ہوئے اور آخری دم تک اس خدمت میں مصروف رہے۔

غازی صاحب کی پوری کوشش تھی کہ دینی مدارس کے علماء کرام کو عصری تعلیم سے روشناس کرائیں اور دینی مدارس کے نظام تعلیم میں اس طرح روبدل کیا جائے کہ دینی مدارس سے فارغ ہونے والے طلباء عصری علوم کے بھی ماہر ہوں اور غازی صاحب کی نمایاں خوبی یہ تھی کہ وہ تقدیمی مضامین پر چراگ پانے کی بجائے انتہائی منانت اور سنجیدگی کے ساتھ ان مضامین کو پڑھتے اور خیر مقدم بھی کرتے تھے۔

غازی صاحب کا ایک مضمون هفت روزہ تکمیر کراچی، شمارہ ۵ فروری ۲۰۰۳ء میں شائع ہوا تھا اور راقم نے اس مضمون کے بعض اقتباسات پر اپنا اظہار خیال کیا تھا۔ یہ تقدیمی اظہار خیال جب ماہنامہ حق نوائے احتشام کراچی، شمارہ صفر المظفر ۱۴۲۵ھ / ۱۹۰۳ء میں شائع ہوا تو غازی صاحب نے فون پر رابطہ فرمایا اور برآمدانے کے بجائے حوصلہ افزائی فرمائی۔ غازی صاحب کی ایک تالیف ہنام ”مسلمانوں کا دینی و عصری نظام تعلیم“ ہے۔ صفحات ۲۵۶ ہیں۔ اس کتاب پر تبصرہ ماہنامہ حق نوائے احتشام شمارہ ربیع الاول ۱۴۲۳ھ / اگری ۲۰۱۰ء میں شائع ہوا۔ اس کتاب کے بعض اقتباسات پر بھی تقدیم ہے، لیکن غازی صاحب نے حسب معمول فون پر سلام کلام کیا اور انتہائی مودبادہ و مشفقات انداز میں گفتگو فرمائی۔ اس سے انداز ہوا کہ غازی صاحب بے حد و سعی الظرف اور تحقیقی علمی شخص تھے۔

رجب المرجب ۱۴۲۶ھ / ۱۱ اگست ۲۰۰۵ء کو ہمارے ادارے سے ”متاع احتشام الحق“ کے نام سے سات سو صفحات پر مشتمل ایک کتاب منتظر عام پر آئی۔ حسب معمول ایک نسخہ غازی صاحب کی خدمت میں بھی بھیجا گیا۔

نسخہ ملنے کے بعد غازی صاحب نے جو خط بھیجا، وہ یہ ہے:

برادر مکرم و محترم جناب مولانا حافظ محمد صدیق ارکانی صاحب

السلام علیکم و رحمۃ اللہ و برکاتہ

آپ کا پہلا گرامی نامہ چند روز قبل موصول ہوا۔ اس سے خوشی ہوئی کہ آپ اپنے رسالہ کا خصوصی شمارہ شائع کر رہے ہیں۔ ابھی اس کا جواب دینے کی نوبت نہیں آئی تھی کہ خصوصی شمارہ کی ایک کامیابی میں موصول ہو گئی۔ جزاکم اللہ۔ میری طرف سے مولانا تواریخ حق صاحب کی خدمت میں شکریہ کے جذبات پہنچا دیتی ہے۔ رسالہ کے مضامین اور تصادمیں نے چالیس سالہ پر اپنی یادیں تازہ کر دیں۔

والسلام ڈاکٹر محمود حمید غازی  
رئیس الجماعت الاسلامیۃ العالمیۃ  
اسلام آباد، پاکستان  
مورخہ: ۱۸ اگست ۲۰۰۵ء

غازی صاحب کی متعدد تالیفات ہیں جن میں محاضرات، قانون یعنی الہماں، اسلام اور مغرب تعلقات، مسلمانوں کا دینی و عصری نظام تعلیم، اسلامی بنکاری: ایک تعارف، آداب القاضی، قرآن مجید: ایک تعارف معروف ہیں۔ محاضرات نامی کتاب چھ جلدیوں پر مشتمل ہے اور ہر جلد ۱۲ خطاب کا مجموعہ ہے۔

غازی صاحب گوسات زبانوں پر عبور تھا اور پس ماندگان میں ایک بیوہ اور پانچ بیٹیاں ہیں۔ اللہ تعالیٰ غازی صاحب کی خدمات کو شرف قبولیت سے نوازے، جنت الفردوس میں جگہ عطا فرمائے اور پس ماندگان کو صبر جیل کی دولت سے مالا مال کرے۔

مولانا محمد صدیق اور اکانی  
(ماہنامہ حق نوائے احتشام، کراچی)

#### ۴۳

آسمان علم و تحقیق کا ایک درخشندہ ستارہ گز شہد دونوں اچانک بحر فنا میں ذوب گیا۔ مند علم و عرفان کی ایک ایسی شیعہ کا یہ باذنا کی تمثیلی سے ہمیشہ کے لیے بھج گئی ہے جس کی تلاش میں کہکشاں بھی جلالی جائیں تو بھی اس کی تلاشی ممکن نہیں۔

اب انہیں ڈھونڈ چ رخ زیبار کر

جناب ڈاکٹر محمود حمید غازی عالم اسلام اور خصوصیات پاکستان کے لیے بہت بڑا علمی سرمایہ تھے۔ پاکستان اور بر صیر میں آپ کے پائے کے قابل اور فاضل افراد میں پنہیں بلکہ ایک دوسرے دی ہیں۔ جناب ڈاکٹر صاحب کی علمی، تحقیقی، فقی، ادبی اور تعلیمی خدمات اتنی زیادہ اور وسیع ہیں کہ ان کا احاطہ ایک طالب علم کے بس کی بات نہیں۔ یقیناً ڈاکٹر صاحب اس وقت علم و تحقیق کے میدان میں حضرت مولانا مفتی محمد تقی عثمانی مدظلہ کے بعد بہت نمایاں مقام پر فائز تھے۔ آپ کچھ عرصے میں اداروں اور اکیڈمیوں کا کام کر گئے۔ طبیعت میں تواضع کوٹ کوٹ کر بھری ہوئی تھی۔ کم گوئی اور خاموشی آپ کی نمایاں خصوصیت تھیں اور علمی خوت و تکبر سے بھی آپ کو سوں دور تھے۔

آپ اگر چہ جدید علوم و فنون میں ممتاز تھے اور آپ پر عصر حاضر کے رنگ کا عکس بھی کافی گہرا پڑھ کا تھا، لیکن اس کے ساتھ ساتھ اسلامی علوم و فنون پر بھی آپ کی دسروں کی شیخ اور کسی دینی و علمی مستند ترین شخصیت سے کم نہیں تھی۔

آپ ایک ایسے دریا کی مانند تھے جس میں قدیم و جدید دونوں علوم پانی کی مانند جمع تھے اور ایسا علمی خزانہ تھے جو جمع ہونے کی بجائے خود کو فریق کرنے پر ترجیح دیتے تھے۔ دراصل آپ کی بنیاد ہی اسلامی مدرسے سے بنی تھی اور علوم شریعہ میں کمال بھی آپ نے کراچی کے ایک بڑے علمی ادارے سے حاصل کیا تھا۔ پھر بعد میں اپنی جدت پسند اور خدا دو صلایحتوں سے آپ ترقی کرتے کرتے علم و عرفان کے بلند ترین مسانید پر فائز ہو گئے۔ آپ کے فتحی قلم سے کمی علمی اور تحقیقی خصیم کتابیں منصہ شہود پر جلوہ گر ہوئیں اور آپ کے پرمغز علمی مقالات، تقاریر، علمی سیمیناروں کی جان ہوا کرتے تھے۔ انٹرنشنل اسلامک یونیورسٹی کے صدر اور فیصل مسجد کی خطابت بھی آپ نے کمی بر سر تک کی۔ اس کے علاوہ دیگر ای علمی تحقیقی اداروں کے بھی آپ رہیں رہے اور کافی عرصہ و فاقہ وزیرِ نرمی امور پاکستان بھی آپ رہے۔ اس وقت آپ وفاقی شرعی عدالت کے مہرزنج کی حیثیت سے خدمات سرانجام دے رہے تھے۔

پاکستان جو پہلے ہی مفلسوں اور غربت کے ہاتھوں گمراہا ہے اور اس کا قلبی اور علمی سرمایہ بھی آہستہ گھستا چلا جا رہا ہے، اب ڈاکٹر صاحب جسی تحقیقی خصیت کے اٹھ جانے کے باعث تو علمی تحقیقی مفلسوں بھی پاکستان کے حصے میں آگئی ہے۔ تعلیمی انحطاط روز بروز بڑھتا چلا جا رہا ہے۔ درس گاہیں ویران، تحقیق طالب علم ناپید اور اساتذہ و پروفیسر علم و ادب سے بے خبر۔ ایسے احوال اور ایسے ملک میں آپ جیسے عظیم معلم، استاد، مفکر اور محقق کا پھر جانا مزید گھرے صدمے کا باعث ہے۔ اب تو پورے ملک میں لے دے کر چند ہی نائیے باقی ہیں۔ اللہ انہیں اپنے حفظ و امان میں رکھے اور ڈاکٹر صاحب کے مقامات اعلیٰ علیہم میں مقرر فرمائے اور ان کے پس ماندگان کو صبر جیل عطا فرمائے۔

مولانا راشد الحق حقانی

(ماہنامہ الحجت، اکوڑہ نٹک)

۴۵

ملک کی بے حد قابل احترام اور وقوع علمی شخصیت، جشن و فاقہ شرعی عدالت اور سابق صدر میں الاقوامی اسلامی یونیورسٹی جناب ڈاکٹر محمود احمد غازی حرکت قلب بند ہونے سے انقال کر گئے۔ انشا اللہ وانا الیہ راجعون۔

ڈاکٹر محمود احمد غازیؒ وطن عزیز کی ان ہستیوں میں شامل تھے جو میں الاقوامی سٹٹھ پر پاکستان کی پیچان تھے، اس کے علمی مقام و مرتبہ کی شاخت تھے۔ وہ دینی اور جدید و قدیم علوم کے ایسے عظیم اسکالر تھے جن پر کوئی بھی قوم فخر کر سکتی ہے۔ اللہ تعالیٰ نے انہیں بہت سے اعزازات سے نوازا تھا۔ وہ کمی ایک تو قی وطنی اور علمی و مدنی مناصب پر فائز رہے اور ہر جگہ سزا اور احترام ٹھہرے۔ وہ تحریر و تقریر دونوں ہی میدانوں کے شہسوار تھے۔ ان کی تصنیف کردہ کتب علم کا ایسا خزینہ ہیں جن سے آنے والی نسلیں مدت مدیتک استفادہ کرتی رہیں گی۔

ڈاکٹر محمود احمد غازیؒ کے اچانک سانحہ ارتحال سے اسلامی، علمی اور قومی وطنی حقوقوں میں بہت بڑا خلای پیدا گیا ہے۔

ایسا خلاجے سے قدرت الہی فوری طور پر پر کردے تو کوئی بعینہیں۔ وما ذلك على الله ببعید۔ بظاہر ایسا ممکن نظر نہیں آتا۔ ہم قحط الرجال کے جس بدترین دور سے گزر رہے ہیں، ڈاکٹر محمود احمد غازی کی رحلت نے اس کی شدت میں کچھ اور اضافہ کر دیا ہے۔ ہم اللہ تعالیٰ کی بارگاہ میں ان کی مغفرت تامہ کے لیے دست بدعا ہیں۔ اللہ تعالیٰ ان کی حنات کوتول فرمائے اور ان کی بشری لغزشوں سے درگزرفتاتے ہوئے ان کے درجات کو بلند فرمائے۔ انہیں انہیا واقعیا اور صلحی کی معیت نصیب ہوا اور ان کی اخروی زندگی ان کی اس حیات مستعار سے کہیں زیادہ قابل رشک نہ شہرے۔ آمین۔ ہم ان کے سمجھ لو حقین بالخصوص ان کے برادر گرامی جناب ڈاکٹر محمد الغزالی سے اظہرار تعزیت کرتے ہوئے ان کے لیے صبرِ جميل کے طالب ہیں۔

ڈاکٹر زاہد اشرف

(ماہنامہ المنشی، فیصل آباد)

三

۲۶ ستمبر کو معروف اسکالر، علمی وادبی اور تحقیقی کاز کے حوالے سے جدید و قدیم علوم کے تجزیع عالم دین، اسلامی یونیورسٹی کے سابق صدر، سابق وفاقی وزیر نہ بھی امور و ساقی خطیب فیصل مسجد، وفاقی شرعی عدالت کے نج، ڈاکٹر محمود احمد غازی بھی حرکت قلب بند ہونے سے راہی جنت ہو گئے ہیں۔ ان اللہ و اناللہ راجعون۔

ڈاکٹر محمود احمد غازیؒ ایک وسیع المطالعہ شخصیت تھے۔ انہوں نے اپنی زندگی کا ایک مقصد تعین کیا اور بھرپور استقامت اور عزیمت کے ساتھ اس مقصود کے حصول کے لیے اپنی پوری زندگی بس کر کر دی۔ وہ جدید اور قدیم علوم پر گہری نظر رکھتے اور اپنی بڑے سلیقے سے کہنے کا ہمنجاتے تھے۔ ہمارے ہاں بہت کم لوگ اتنے شستہ اور اتنے اعلیٰ اسلوب میں اپنا مدعا بیان کرنے کی صلاحیت رکھتے ہیں۔ ان کے ساتھ میری سب سے چھپی ملاقات مولانا سید چراغ الدین شاہ صاحب کے مدرسہ کے سالانہ جلسہ دستار بندی میں ہوئی۔ میں جلسہ گاہ میں پہنچا تو ایک عالمانہ، فاضلانہ خطاب شروع تھا۔ خطیب کی اردو سے علم و ادب چھکلتا تھا، جگہ جگہ قرآن کی آیات سے استدلال، احادیث سے استشہاد اور مقتضی اور حجاسہ کے عربی اشعار بھی بطور دلیل پیش کیے جا رہے تھے۔ میں نے دریافت کیا، خطیب کون ہیں؟ تباہی گیا کہ مرکزی وزیر جناب ڈاکٹر محمود احمد غازی ہیں۔ اسی شام دستخوان پر اکٹھے بیٹھے اور چند لمحوں میں موصوف بے تکلف ہو گئے۔ مجھے اس روز اس پر اور زیادہ خوشی ہوئی کہ موصوف میری اکثر کتابوں کو جانتے بھی تھے، مطالعہ بھی کیا تھا اور انہیں میری بعض جدید کتب کی طلب بھی تھی۔ انہوں نے کئی بار جامعہ ابو ہریرہ آنے کی خواہش ظاہر کی تھی۔ ماہنامہ القاسم کوشوق سے دیکھتے بلکہ فرماتے کہ میں اس کے انتظار میں رہتا ہوں۔

گزشتہ کی سالوں سے ان کے علمی افادات بھی منظر عام پانے لگے۔ قرآنیات، احادیث اور نفقہ پر ان کے

علمی پیغمبر ز ان کے وسیع و عمیق مطالعہ اور علم و تحقیق کا مظہر ہیں۔ ان کے خطبات، محاضرات قرآن، محاضرات حدیث، محاضرات سیرت سے دین اور مطالعاتی حلقوں میں ان کا علمی مقام بہت بڑھ گیا تھا۔ بلاشبہ وہ اسلام اور پاکستان کے سلسلہ میں مخلص تھے۔ ان کے سانحہ ارتحال سے ہم بہت مخلص خادم علم، خادم اسلام اور خادم پاکستان سے محروم ہو گئے ہیں۔ اللہ تعالیٰ ان کے درجات بلند فرمادے اور ان سے جو فائدہ مسلمانوں کو پہنچ رہا تھا، وہ پہنچتا رہے اور آگران سے کوتا ہیاں ہوئی تھیں، اللہ تعالیٰ انہیں معاف فرمائے اور ان کے درجات بلند فرمائے۔ آمین۔

مولانا عبد القیوم حقانی

(ماہنامہ القاسم، نو شہر)

۷۴

متاز تحقیق اور عالم دین، اسٹیٹ بینک کے شعبے کے جیسرے میں، سابق ڈائریکٹر دعوۃ اکیڈمی، میں الاقوامی اسلامی یونیورسٹی کے سابق سربراہ اور فیصل مسجد اسلام آباد کے سابق خطیب ڈاکٹر محمود احمد غازیؒ اس جہان فانی سے رخصت ہو گئے۔ علمی حلقوں میں ان کی جدائی کی خبر سے انہیں صدمے کی کیفیت طاری ہے۔ آپ کا ندھلہ کے علمی خانوادے کا تسلسل تھے۔ آپ کی غیر معمولی قابلیت، تحقیق اور وسعت خیالی نے آپ کو ہر طبقے میں ہر دلجزیرہ بنا کر کھاتھا۔ جس انداز میں مدارس کے ساتھ آپ کا مسلسل رابطہ اور محبت بھر تھق تھا، بالکل اسی طرح ملکی اور غیر ملکی یونیورسٹیوں اور حکومتی اداروں میں بھی آپ کی بے انہیا پذیریائی تھی۔ سابق صدر ضایاء الحق نے آپ کی قابلیت کی بنا پر آپ کو اپناتر جہان بنایا تھا۔ پہلے پارٹی کی حکومت نے بھی انہیں اسلامی نظریاتی کونسل کے ممبر بنانے کے ساتھ اہم ذمہ داریاں تفویض کر کی تھیں۔ نواز شریف نے اپنے دور حکومت میں انہیں وفاقی شرعی عدالت کا نجح اپاٹھ کیا۔ سابق صدر پرویز مشرف نے انہیں وفاقی مہبی امور کا وزیر بنایا جس سے ان کی موافقت نہ ہو سکی اور جلد ہی انہیں اس سے الگ ہونا پڑا۔

آپ میں الاقوامی اسلامی یونیورسٹی کے سب سے کامیاب اور ہر دلجزیرہ سربراہ ہدہ ہے۔ آپ کے زمانے میں یونیورسٹی کے ماحول میں اسلامی ثقافت کا رنگ غالب رہا۔ آپ نے گورڈے کو قانونی حیثیت تو نہ دی، لیکن اس زمانے میں نوجوان لڑکیوں میں اسلامی لباس کا رجحان ترقی کرتا رہا۔ دعوۃ اکیڈمی بھی آپ کی ڈائریکٹریشن پر میں ڈاکٹر منظہم اور فعال ادارے کے طور پر سامنے آئی تھی۔ آج دعوۃ اکیڈمی کے مفید پروگرامز اور ہمہ جہت کار کردگی میں ڈاکٹر صاحب کی خصوصی توجہ کا بڑا دخل ہے۔ تحقیق علمی شخصیت کی طرح آپ کے فنادبھی موجود رہے۔ خاص طور پر پرویز دور میں عہدہ قبول کرنے پر ان پر بہت تقدیر ہوئی۔ خاص طور پر متاز تحقیق محمد موسیٰ بھٹونے اس حوالے سے خصوصی مکاتب فرمائی تھی جو ان کی کتاب میں شائع ہو چکی ہے۔ ان خطوط سے اندازہ ہوتا ہے کہ ڈاکٹر محمود احمد غازیؒ اپنے

اسلاف کی طرح تحمل اور تواضع کے پیکر تھے۔ کسی موقع پر وہ تنقید کی وجہ سے اشتغال کا شکار نہ ہوئے۔ حفظ مراتب کے ساتھ بالسلیقہ گفتگو کا اللہ تعالیٰ نے انہیں خصوصی ملکہ عطا فرمایا تھا۔ موصوف کو ارادو کے علاوہ عربی اور انگریزی تحریر و تکمیل پر بیکاں عبور تھا۔

علمی کانفرنسوں اور سمینارز میں کسی بھی زبان میں بے تکلف گفتگوان کا طرہ امتیاز تھی۔ موصوف نے جدت پسندی کے نام پر اجماع سے بیٹھے ہوئے نظریات کا ہمیشہ مردا نہوار مقابلہ کیا۔ مسلمانوں کی نشۃ ثانیہ کے لیے ہمیشہ فکر مندرجہ تھے۔ قرآن و حدیث کے علاوہ سیرت، فقہ اور خصوصیت سے فتنہ العمالات میں خصوصی درک رکھتے تھے۔ ان کے معاشر (یا پھر ز) سیرت، فقہ اور معیشت چھپ کر دادخیس وصول کر لے چکے ہیں۔ ملک کی کوئی اہم لابیریری نہ ہوگی جس میں ان کی کتب کو خصوصیت سے جگہ نہ دی جاتی ہو۔ کراچی کے معروف علمی ادارہ جماعتہ الرشید کے زیرگر انی قضا کورس میں انہوں نے جو سائز ہے چار گھنٹے پر مغربیان کیا تھا، اسے لا زوال شہرت ملی تھی۔ یہ بیان پاکستان بھر کے نامور دارالافتاؤں کے جید مفتیان کرام کے سامنے کیا گیا تھا جسے اس کی روائی، ہوس استدلال اور جامعیت کی وجہ سے بے حد پسند کیا گیا تھا۔ جماعتہ الرشید کے سالانہ کنونش میں ان کی خدمات کے اعتراض کے طور پر تقریباً آٹھ ہزار متعین کے سامنے انہیں دولا کہ تباوب پر مشتمل ڈسچیل لابیریری اور لیپ ناپ دیا گیا تھا۔ ان کی علمی قابلیت کی وجہ سے انہیں مختلف نصابوں کی تکمیل میں شریک کیا جاتا رہا ہے۔

گزشتہ کچھ زمانے سے وہ قطر میں خدمات انجام دے رہے تھے اور گاہے گاہے اسلام آباد، کراچی اور لاہور بھی چکر لگاتے تھے۔ اس بار اسلام آباد میں قیام کے دوران انہیں دل کا دورہ پڑا جو جان یو اثاثت ہوا اور رائی اجل کو لیکر کہتے ہوئے دنیا سے رخصت ہو گئے۔ احادیث میں یہ مضمون موجود ہے کہ قیامت کے قریب جہالت کا غلبہ ہو گا اور علم اخالیا جائے گا۔ علم اخالیے کی صورت یہ ہو گی کہ زمانے کے نئے شناس علا کو اخالیا جائے گا۔ اس وقت ہم کسی ایسی ہی صورت حال کا شکار ہیں یا انہیں نارگست کلگ کے ذریعے شہید کیا جا رہا ہے۔ اللہ تعالیٰ ہمیں جہالت کے عذاب سے محفوظ رکھیں۔ ان کی علمی خدمات اور عملی جدوجہد یقیناً اس قابل ہے کہ ہر پاکستانی ان پر رٹک کرے، ان سے استفادہ کرے اور امیر کرے کہ جس اللہ تعالیٰ نے انہیں اتنا عملی کام کرنے کا موقع عنایت کیا، وہ ان لغزشوں اور خطاؤں کو معاف کر کے انہیں جنت الفردوس میں جگدے گا۔ اللہ تعالیٰ ان کی مغفرت فرمائیں۔ ان کے درجات بلند فرمائیں اور اپنی عادت کے مطابق قحط الرجال کے اس دور میں ہمیں نئے رجال عطا فرمائیں۔ آمین۔

(۸) ہفت روزہ "ضرب مومن" کراچی

(۸)

یہ خبر دل و دماغ پر بجلی بن کر گری کہ سابق وفاقی وزیر نہ ہی امور اور وفاقی شرعی عدالت کے نجح، مایباڑا استاد،

محقق اور دانش ور مولا ناڈا ڈاکٹر محمود احمد غازی ۲۶ ستمبر کو اس دارفانی سے کوچ کر گئے۔ ان اللہ واتا الیہ راجعون۔ اسلامی تعلیمات کے حوالے سے جن چند گئے چنے لوگوں کو سنجیدہ غور و فکر اور اعلیٰ درجے کا افہام اللہ تعالیٰ نے عطا فرمایا ہے، ڈاکٹر محمود احمد غازی اسی عدہ جماعت کے فرد فرید تھے۔ پاکستان میں ان کے نام اور کام کو جانے والے دسیوں، ہزاروں لوگ ہیں تو بیرون ملک بھی ان کے قدر انوں کی کمی نہیں۔ ڈاکٹر محمود غازی اپنے علم و فضل کی گہرائی اور مزانج کی شرافت اور تمنات کے حوالے سے اپنا ایک منفرد مقام رکھتے تھے۔ اب جبکہ سنجیدہ غور و فکر کرنے والے لوگ علمی حلقوں میں دن بدن کم ہوتے جا رہے ہیں، ڈاکٹر محمود غازی کے جانے سے یہ کمی شدت سے محسوس کی جا رہی ہے۔

ڈاکٹر صاحب مرحوم ۲۰۰۳ء تا ۲۰۰۴ء وفاقی وزیر مذہبی امور رہے۔ انہوں نے حکومت میں رہتے ہوئے پرویز مشرف کے، دینی مدارس کے نصاب و نظام تعلیم کے خلاف ناپاک منصوبوں کو جس حکمت سے ناکام بنا�ا، وہ ان کے اخلاص کا غماز ہے۔ وزارت سے سبک دوشی ان کے اسی "جرم" کی سزا تھی۔ ۲۰۱۴ء میں انہیں وفاقی شرعی عدالت کا نجح مقرر کیا گیا۔ انہوں نے چالیس سے زائد ممالک کے سفر کیے، اندر وون و بیرون ملک مختلف موضوعات پر ہونے والی ایک سو سے زائد کافرنوں میں شرکت کی۔ اسلامی قوانین، اسلامی تعلیم، اسلامی میہمانی اور اسلامی تاریخ سے متعلق اردو، انگریزی، عربی میں تیس سے زائد کتابیں تصنیف کیں۔ قادیانیت کے رد میں ایک مستقل کتاب انگریزی میں تحریر کی۔ وہ اپنی شاندار زندگی کا سفر ساٹھ سال میں مکمل کر کے اللہ تعالیٰ کی بارگاہ میں حاضر ہو گئے۔

غم کی اس گھڑی میں مجلس احرار اسلام پاکستان کے امیر حضرت پیر جی سید عطاء لمیجن بخاری، سیکرٹری جزل عبد اللطیف خالد چیمہ، مدین نقیب ختم نبوت سید محمد فہیل بخاری اور رقم، مرحوم ڈاکٹر صاحب کے اہل خانہ اور ان کے بھائی ڈاکٹر محمد الغزالی سے تعزیت منونہ کرتے ہیں۔ اللہ تعالیٰ پس ماندگان کو صبر جیل عطا فرمائے اور ڈاکٹر صاحب کے درجات بلند فرمائے۔ دین اسلام کے حوالے سے ان کی کوششوں کو شرف قبولیت بخشنے۔ آمین

محمد عابد مسعود ڈوگر

(ماہنامہ نقیب ختم نبوت، ملتان)